

DEĊIŻJONI TA' IMPLIMENTAZZJONI TAL-KUMMISSJONI (UE) 2019/602**tal-11 ta' April 2019****li temenda l-Anness I tad-Deċiżjoni 2006/168/KE fir-rigward tal-inklużjoni tar-Renju Unit tal-Gran Brittanja u l-Irlanda ta' Fuq u ta' whud mid-Dipendenzi tal-Kuruna tiegħu fil-lista ta' pajjiżi terzi awtorizzati għall-introduzzjoni fl-Unjoni ta' embrijuni bovini***(notifikata bid-dokument C(2019) 2833)***(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat d-Direttiva tal-Kunsill 89/556/KEE tal-25 ta' Settembru 1989 dwar kondizzjonijiet ta' saħħa tal-annimali li jirregolaw il-kummerċ intra-Komunitarju fi u l-importazzjoni minn pajjiżi terzi ta' embrijuni ta' annimali domestiċi tal-ispeċi tal-ifrat ⁽¹⁾, u b'mod partikolari l-Artikolu 7(1) u l-Artikolu 9(1)(b) tagħha,

Billi:

- (1) Fid-29 ta' Marzu 2017, ir-Renju Unit issottometta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Fit-22 ta' Marzu 2019, il-Kunsill Ewropew adotta d-Deċiżjoni (UE) 2019/476 ⁽²⁾ li testendi l-perjodu taht l-Artikolu 50(3) tat-TUE bi qbil mar-Renju Unit. F'konformità ma' dik id-Deċiżjoni, f'każ li l-Ftehim dwar il-Hruġ ma jiġix approvat mill-House of Commons sad-29 ta' Marzu 2019 l-aktar tard, il-perjodu previst fl-Artikolu 50(3) tat-TUE jiġi estiż sat-12 ta' April 2019. Billi l-Ftehim dwar il-Hruġ ma ġiex approvat sad-29 ta' Marzu 2019, id-dritt tal-Unjoni mhux se jibqa' japplika għar-Renju Unit u fih mit-13 ta' April 2019 ("id-data ta' hruġ").
- (2) Id-Deċiżjoni ta' Implimentazzjoni tal-Kummissjoni 2006/168/KE ⁽³⁾ tistabbilixxi fl-Anness I tagħha lista ta' pajjiżi terzi li minnhom l-Istati Membri għandhom jawtorizzaw l-importazzjonijiet ta' embrijuni bovini.
- (3) Ir-Renju Unit tal-Gran Brittanja u l-Irlanda ta' Fuq ipprova l-garanziji neċessarji sabiex dak il-pajjiż u whud mid-Dipendenzi tal-Kuruna tiegħu jikkonformaw mal-kundizzjonijiet stabbiliti fid-Deċiżjoni 2006/168/KE għall-introduzzjoni fl-Unjoni ta' kunsinni ta' embrijuni bovini mid-data tal-hruġ billi jkompli jikkonforma mal-leġiżlazzjoni tal-Unjoni għal perjodu inizjali ta' mill-inqas disa' xhur.
- (4) Għalhekk, meta jitqiesu dawn il-garanziji speċifiċi pprovduti mir-Renju Unit tal-Gran Brittanja u l-Irlanda ta' Fuq, u sabiex jiġi evitat tfixkil bla bżonn tal-kummerċ wara d-data tal-hruġ, ir-Renju Unit tal-Gran Brittanja u l-Irlanda ta' Fuq u whud mid-Dipendenzi tal-Kuruna jenhtieg li jiġu inklużi fil-lista ta' pajjiżi terzi stabbiliti fl-Anness I tad-Deċiżjoni 2006/168/KE li huma awtorizzati għall-introduzzjoni fl-Unjoni ta' kunsinni ta' embrijuni bovini.
- (5) Għalhekk, jenhtieg li l-Anness I tad-Deċiżjoni 2006/168/KE jiġi emendat skont dan.
- (6) Din id-Deċiżjoni jenhtieg li tapplika mit-13 ta' April 2019, sakemm f'dik id-data d-dritt tal-Unjoni ma jibqax japplika għar-Renju Unit tal-Gran Brittanja u l-Irlanda ta' Fuq u fih.
- (7) Il-miżuri previsti f'din id-Deċiżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

Artikolu 1

L-Anness I tad-Deċiżjoni 2006/168/KE huwa emendat skont l-Anness ta' din id-Deċiżjoni.

⁽¹⁾ ĠUL 302, 19.10.1989, p. 1.⁽²⁾ Id-Deċiżjoni tal-Kunsill Ewropew (UE) 2019/476 mehuda bi qbil mar-Renju Unit, tat-22 ta' Marzu 2019 li testendi l-perjodu taht l-Artikolu 50(3) TUE (ĠUL 80 I, 22.3.2019, p. 1).⁽³⁾ Id-Deċiżjoni tal-Kummissjoni 2006/168/KE tal-4 ta' Jannar 2006 li tistabbilixxi l-htigijiet tas-saħħa tal-annimali u taċ-ċertifikazzjoni veterinarja għall-importazzjoni fil-Komunità ta' embrijuni bovini u li tirrevoka d-Deċiżjoni 2005/217/KE (ĠUL 57, 28.2.2006, p. 19).

Artikolu 2

Din id-Deciżjoni għandha tapplika mit-13 ta' April 2019.

Madankollu, m'għandhiex tapplika jekk, f'dik id-data, id-dritt tal-Unjoni jibqa' japplika għar-Renju Unit tal-Gran Brittanja u l-Irlanda ta' Fuq u fih.

Artikolu 3

Din id-Deciżjoni hija indirizzata lill-Istati Membri.

Magħmul fi Brussell, il-11 ta' April 2019.

Għall-Kummissjoni

Jyrki KATAINEN

Vċi President

ANNEX

It-tabella stabbilita fl-Anness I tad-Deċiżjoni 2006/168/KE hija emendata kif ġej:

(a) il-linji li ġejjin jiddaħhlu wara l-entrata tal-Iżvizzera:

“GB	Ir-Renju Unit tal-Gran Brittanja u l-Irlanda ta’ Fuq	ANNEX II	ANNEX III	ANNEX IV
GG	Guernsey	ANNEX II	ANNEX III	ANNEX IV”

(b) il-linja li ġejja tiddaħhal wara l-entrata ta’ Izrael:

“JE	Jersey	ANNEX II	ANNEX III	ANNEX IV”
-----	--------	----------	-----------	-----------